



TRIBUNAL GHAL TALBIET ZGHAR

**GUDIKATUR
MARIA KARLSSON**

Seduta tal-11 ta' Gunju, 2010

Talba Numru. 400/2009

**Patrick Buttigieg (K.I. 673060M)
Vs
Clifton Barbara (K.I. 272379M)**

It-Tribunal,

Wara li ra t-talba ta' l-attur għall-kundanna tal-konvenut fis-somma ta' elfejn hames mija u tnejn u disghin ewro u sebghin centezmu (€2592.70) rapprezentanti prezz ta' materjal u xoghlijiet ezegwiti fuq ordni u nkarigu tal-konvenut, (dokument anness mat-talba).

Bl-ispejjez komprizi dawk tal-konsult, l-ittra bonarja tat-2 ta' April, 2009 u tal-mandat ta' sekwestru numru 1628/09 prezentat konteswalment, kontra l-intimat minn issa ngunt għas-subizzjoni tieghu.

Ra li ma gietx prezentata risposta għalkemm il-konvenut kien debitament notifikat.

Kopja Informali ta' Sentenza

Illi fis-seduta tat-12 ta' Jannar, 2010 id-difensur tal-konvenut oggezzjona ghall-fatt illi n-notifika ma saritx fuq l-indirizz tal-karta ta' l-identita.

Illi l-avukat difensur tal-attur informa lit-Tribunal illi n-notifika nharget skont l-ahhar indirizz moghti mill-konvenut stess lill-HSBC bhala l-ahhar indirizz residenzjali tieghu. Illi dan l-indirizz kien sahsitra ntuza mill-attur sabiex jinnotifika lill-konvenut b'atti gudizzjarji ohra li kienu rrizultaw positivi.

Illi t-Tribunal in vista tal-oggezzjoni tal-konvenut ried jisma' lill-konvenut, kif ukoll omm il-konvenut u l-Marixxal Judas Thaddeus Farrugia sabiex jixhdu dwar n-notifika.

Illi fis-seduta tat- 28 ta' Jannar, 2010 it-Tribunal sema' lil Marixxal Judas Thaddeus Farrugia, Grace Barbara, omm il-konvenut, u lil Clifton Barbara jixhdu.

It-Tribunal kien sodisfatt illi n-notifika giet accettata mill-omm ta' l-attur minn jedda.

Illi sema' x-xhieda tal-bank jixhdu dwar il-'*known address*' tal-konvenut li kien klijent taghhom u li kienet inharget garanzija mill-HSBC Plc fuq l-istess indirizz tan-notifika.

Illi t-Tribunal wara li sema' l-provi kollha dwar l-ahhar indirizz postali u maghruf tal-konvenut kien sodisfatt illi l-verzjoni moghtija min-naha tal-konvenut ma kienetx sostenibbli. Illi minkejja l-fatt illi l-indirizz fejn gie notifikat il-konvenut ma kienx l-indirizz li hemm fuq il-karta ta' l-identita' tieghu, l-konvenut sa ftit gimghat qabel kien ta' lill-bank l-indirizz ta' ommu bhala l-indirizz postali u residenzjali ahhari tieghu tant illi l-attur nnotifikah f'dak l-indirizz ghal mandat li l-attur kien hareg fil-konfront tal-konvenut. Illi t-Tribunal ghandu dubji serji dwar il-verzjoni moghtija minn omm il-konvenut tant illi meta giet ikkonfrontata flimkien mall-Marixxal il-verzjoni ma baqghetx konsistenti ma' l-ewwel verzjoni li kienet tat precedentement fl-istess seduta.

Illi permezz ta' digriet tat-8 ta' April, 2010 it-Tribunal iddecieda li l-indirizz fejn gie notifikat il-konvenut kien l-ahhar indirizz postali maghruf moghti mill-konvenut stess lill-bank HSBC Plc u kien l-indirizz moghti minnu bhala ir-residenza tieghu. Illi t-Tribunal sab illi l-verzjoni tal-konvenut kienet inkonsistenti ghall-ahhar u li l-indirizz moghti minnu stess bhala l-indirizz residenzjali u postali lill-HSBC Plc ghandu jissodisfa r-rekwiziti tal-ligi skont l-artiklu 187 (1) tal Kap 12 tal-Ligijiet ta' Malta dwar in-notifiki. It-Tribunal huwa ukoll konvint li l-konvenut kien a konoxenza tan-notifika u li l-indirizz t' omm il-konvenut kien l-ahhar indirizz residenzjali moghti minnu ftit gimghat qabel lill-HSBC Plc kif kien ukoll ikkonfermat mir-rapprezentanti tal-bank stess, izda ried juza l-iskuza tan-notifika irregolari sabiex jiggustifika il-kontumacija. Izda wara li t-Tribunal sema' x-xhieda kollha migjuba mill-attur dwar l-indirizz postali tal-konvenut, it-Tribunal ra li n-notifika kienet inharget regolarment u li ghaldaqstant il-konvenut kien kontumaci. Ghalhekk it-Tribunal ghadha sabiex jisma' l-provi tal-attur u sabiex jisma' l-konvenut dwar il-fatti.

Illi fis-seduta tat-8 ta' April, 2010 kif ukoll fis-seduta precedenti meta t-Tribunal kellu jisma' x-xhieda tar-rapprezentanti tal-HSBC Plc ma deher hadd minn naha tal-konvenut. Illi fil-gurnata tad-digriet u cioe' fit-8 ta' April, 2010 kemm il-konvenut u d-difensur tieghu ma dehrux ghal-kemm debitament imsejja tlett darbiet skont il-ligi.

Illi fis-seduta tad-29 t'April, 2010 sema' lill-attur jixhed fil-mertu. Illi l-attur ikkonferma li huwa kien ghamel xi xoghlijiet fi Flat Numru 1 u 3, Triq id-Duq f'Marsascale f'Gunju, 2008. u li kien thallas ta' xoghlu mill-konvenut. Dawn ix-xoghlijiet kienu jikkonsistu f'xoghlijiet ta' dawl u elettriku. Illi l-konvenut kien talbu stima ghal xoghlijiet ohra izda ma kienx posizzjoni jaghtih stima qabel ma jibda jahdem u jara x'kien ha jsib fil-post fejn kien ha jahdem. Ghalhekk meta f'Ottubru, 2008 beda xi xoghlijiet ohra ghall-konvenut huwa kien f'posizzjoni li jaghti lill-konvenut stima tax-xoghlijiet li kien ha jaghmel fil-gimghat sussegwenti. Jirrizulta mix-xhieda ta' l-attur li l-istima kienet accettabbli u l-attur issokta bix-xoghlijiet li gew

mitmuma f'Dicembru, 2008. Il-fatturi mahruga mill-attur ghal dawn ix-xoghlijiet mitmuma mill-attur f'Dicembru, 2008 sa 'llum baqghu ma thallsux lill-attur.

Mill-provi jirrizulta li kien hemm tentattiv da parti mill-konvenut li jhallas permezz ta' messagg mibghut lill-attur ghal habta ta' Marzu, 2009. L-attur kien ircieva sms mill-konvenut li kien ha jibghatlu cekk f'nofs ix-xahar izda dan ic-cekk qatt ma wasal. Jirrizulta mill-atti li l-attur kien ukoll interpella lill-konvenut sabiex ihallas il-fattura tieghu pemezz ta' ittra bonarja izda xorta wahda baqa' ma thallasx. Illi minhabba l-inadempjenza tal-konvenut l-attur imbghad fetahlu kawza.

It-Tribunal jinnota li mill-atti jirrizulta li t-Tribunal zamm disa' seduti minn notifika. Illi l-konvenut u d-difensur tal-konvenut deher biss ghal zewg seduti. Id-difensur tal-konvenut deher ghat-tieni seduta tat-12 ta' Jannar, 2010 sabiex joggezzjona ghall-fatt li n-notifika ma saritx fuq l-indirizz tal-karta ta' l-identita' tal-konvenut. Illi meta tela' jixhed il-konvenut fuq ordni ta' dan it-Tribunal sabiex jiggustifika l-kontumacja fis-seduta sussegwenti l-konvenut ma kienx rapprezentat. Illi d-difensur tal-konvenut deher darb'ohra biss fil-5 ta' Frar, 2010 meta t-Tribunal semghu jitratta dwar l-istitut tal-kontumcja u dwar ir-rikors intavolat minnu ftit qabel l-istess seduta.

Illi fis-seduta tat-8 ta' April, 2010 it-Tribunal ipprovda li l-konvenut kien gie notifikat regolarment skont l-artiklu 187(1) tal-Kap 12 tal-ligijiet ta' Malta.

Illi fis-seduta tad-29 ta' April, 2010 l-attur ghalaq il-provi u t-Tribunal ddiferixxa l-kawza ghas-smiegh dwar il-fatti tal-konvenut ghas-17 ta' Mejju, 2010. Baqa' ma deher hadd min-naha tal-konvenut ghalkemm il-konvenut u d-difensur tieghu kienu debitament imsejjhin tlett darbiet skont il-ligi.

Illi fis-seduta tas-17 ta' Mejju, 2010 it-Tribunal sejjah lill-konvenut tlett darbiet skont il-ligi sabiex jixhed dwar il-fatti izda la l-konvenut u lanqas d-difensur tieghu regghu ma deher.

Kopja Informali ta' Sentenza

Illi t-Tribunal jirrillewa li s-seduta tas-17 ta' Mejju, 2010 kienet imhollija sabiex jisma' lill-konvenut jixhed dwar il-fatti izda l-konvenut rega' ghazel li ma jidhirx.

It-Tribunal, fic-cirkostanzi jikkonkludi li l-konvenut m'ghandux interess f'din il-kawza u, ghalhekk iddiferixxa l-kawza ghas-sentenza fuq il-provi li kellu ghal-lum.

Wara li t-Tribunal sema' l-provi tal-attur u wara li ra li l-konvenut deher biss ghal zewg seduti minn disgha li nzammu u ra li ghazel li jonqos milli jiddefendi l-kaz tieghu fuq il-fatti, jaqta' u jiddeciedi li fic-cirkostanzi tal-kaz l-attur ipprova l-kaz tieghu quddiem dan it-Tribunal u ghaldaqstant jilqa' t-talba attrici u jikkundanna lill-konvenut ihallas lill-attur fis-somma ta'elfejn, hames mija tnejn u disghin ewro u sebghin centezmu (€2592.70) bl-interessi skont il-ligi u kif mtluba mid-data tas-sentenza sal-pagament effettiv.

Spejjez sopportati mill-konvenut.

< Sentenza Finali >

-----TMIEM-----